



पटना, हिन्दुस्तान ब्यूरो। कृषि मंत्री अमरेंद्र प्रताप सिंह ने कहा कि कृषि विभाग में 2667 विभिन्न पदों पर शीघ्र नियुक्ति की जाएगी। प्रखण्ड कृषि पदाधिकारी के 774 पद, सहायक निदेशक (शष्य), कोटि-1 वर्ग-2 के 89 पदों का रोस्टर क्लियरेंस करते हुए सामान्य प्रशासन विभाग को अपनी अनुशंसा भेज दी गई है।

साथ ही, कृषि समन्वयक के 1470 पद, उद्यान सेवक (माली) के 247 पद तथा उद्यान लिपिक के 87 पदों का रोस्टर क्लियरेंस करते हुए कर्मचारी चयन आयोग को कृषि विभाग द्वारा अनुशंसा भेजी गई है। उन्होंने उम्मीद जताई कि इन पदों पर नियुक्ति की प्रक्रिया शीघ्र शुरू हो जाएगी। यह जानकारी उन्होंने मंगलवार को नवनियुक्त बिहार कृषि सेवा कोटि-1 (शष्य), वर्ग-2 के पदाधिकारियों का बामेती, पटना में आयोजित प्रवेशकालीन प्रशिक्षण कार्यक्रम की शुरुआत के मौके पर दी। कार्यक्रम की

## 228 पदाधिकारियों को मिला नियुक्ति पत्र

पटना। कृषि मंत्री अमरेंद्र प्रताप सिंह ने कहा कि बिहार लोक सेवा आयोग द्वारा अनुशंसित अनुमंडल कृषि पदाधिकारी एवं समकक्ष स्तर के 228 पदाधिकारियों को नियुक्ति पत्र जारी किया गया था। नियुक्ति पत्र के आधार पर चयनित अभ्यर्थियों में अभी तक 164 पदाधिकारियों द्वारा कृषि विभाग में योगदान दिया गया। वह मंगलवार को नवनियुक्त बिहार कृषि सेवा कोटि-1 (शष्य), वर्ग-2 के पदाधिकारियों का बामेती, पटना में आयोजित प्रवेशकालीन प्रशिक्षण कार्यक्रम की शुरुआत के मौके पर बोल रहे थे। उन्होंने कहा कि इन नवनियुक्त पदाधिकारियों का 19 मई तक प्रवेशकालीन प्रशिक्षण कार्यक्रम आयोजित किया जा रहा है।

अध्यक्षता कृषि विभाग के सचिव डॉ. एन. सरवण कुमार ने की।